

Title: Need to restore the travel concessions provided to patients who have undergone Kidney transplantation.

श्री प्रह्लाद सिंह पटेल (दमोह) : अध्यक्ष महोदया, मेरे क्षेत्र के और दूरगंत राज्यों के जो लोग एम्स में किडनी ट्रांसप्लांट करने के लिए आते हैं, पांच जिलों के लोग एक साथ अवानक आकर मुझसे मिले, उन्हें सिर्फ इस बात की दवाइयां दी जाती हैं कि उन्हें इनफेक्शन न हो और इस नाते एम्स के डाक्टर रेलवे के कंसेशन फार्म पर हस्ताक्षर करते हैं तो उन्हें ए.सी. में जाने की सुविधा मिल जाती है। मैंने इस संबंध में स्वास्थ्य मंत्री जी को भी पत्र लिखा है। लेकिन डाक्टर्स ने कंसेशन फार्म पर दस्तखत करना बंद कर दिया है। जो भी किडनी ट्रांसप्लांट करता है, उसके लिए सिर्फ एक ही रास्ता है कि उसे इनफेक्शन न हो और इस नाते ही वह सुविधा दी गई है।

मेश आपके माध्यम से सरकार और स्वास्थ्य मंत्री जी से आग्रह है कि वे लोग पिछड़े और गरीब हैं। मेरे पास अभी सतना, कटनी, दमोह, छतरपुर से एक साथ लोग आए थे, वे एक साथ इसलिए आते हैं, ताकि वे एक-दूसरे की मदद कर सकें, क्योंकि दो-दो, तीन-तीन साल उन्हें हो गये हैं। मेश निवेदन है कि सरकार इस पर तुरंत ध्यान दे।

माननीय अध्यक्ष :

डा.वीरेंद्र कुमार को श्री प्रह्लाद सिंह पटेल द्वारा उठाए गए विषय के साथ संबद्ध करने की अनुमति प्रदान की जाती है।